



MALTA

QORTI TA' L-APPELL KRIMINALI

ONOR. IMHALLEF

MICHAEL MALLIA

Seduta tas-6 ta' Marzu, 2014

Appell Kriminali Numru. 377/2012

Appell Nru: 377/2012

Il-Pulizija

[Spettur Dennis Theuma]

Vs

Shone Agius

Illum, 6 ta' Marzu, 2014

Il-Qorti,

Rat l-akkuza migjuba kontra l-appellant Shone Agius detentur tal-karta ta' l-identita 123673M, quddiem il-Qorti tal-Magistrati (Malta) bhala Qorti ta' Gudikatura Kriminali talli :

Kopja Informali ta' Sentenza

Akkuzat talli f'dawn il-Gzejjer, fit-23 ta' Lulju 2004 u matul ix-xhur ta' qabel:

a) forna jew pprokura jew offra li jforni jew li jipprokura d-droga eroina, specifikata fl-Ewwel Skeda tal-Ordinanza dwar il-Medicini Perikoluza Kap 101 tal-Ligijiet ta' Malta, lill-persuna/i jew għall-użu ta' persuna/i mingħajr ma kellu licenzja mill-President ta' Malta, mingħajr ma kien awtorizzat bir-Regoli tal-1939 għall-Kontroll Intern tad-Drogi Perikoluza (GN 292/39) jew minn xi awtorita' mogħtija mill-President ta' Malta li jforni d-droga u ma kienx fil-pussess ta' awtorizzazzjoni għall-importazzjoni jew għall-esportazzjoni mahruġ mit-Tabib Principali tal-Gvern skond id-disposizzjonijiet tas-sitt Taqsima tal-Ordinanza msemmija u mingħajr ma kellu licenzja jew xort'ohra awtorizzat li jimmanifattura, jew li jforni d-droga msemmija u mingħajr ma kellu licenzja li jipprokura l-istess droga u dan bi ksur tar-Regolament 4 tar-Regoli tal-1939 dwar il-Kontroll Intern tad-Drogi Perikoluza (GN 292/39) kif sussegwentement emendati u bi ksur tal-Ordinanza dwar il-Medicini Perikoluza Kap 101 tal-Ligijiet ta' Malta;

b) kellu fil-pussess tieghu d-droga eroina specifikata fl-Ewwel Skeda tal-Ordinanza dwar il-medicini perikoluza Kap 101 tal-Ligijiet ta' Malta meta ma kienx fil-pussess ta' awtorizzazzjoni għall-importazzjoni jew għall-esportazzjoni mahruġ mit-Tabib Principali tal-Gvern skond id-disposizzjonijiet tar-4 u s-6 Taqsima tal-Ordinanza u meta ma kienx bil-licenzja jew xort'ohra awtorizzat li jimmanifattura, jew li jforni d-droga msemmija u meta ma kienx b'xi mod iehor bil-licenzja mill-President ta' Malta li jkollu d-droga msemmija fil-pussess tieghu u naqas milli jipprova li d-droga msemmija giet fornuta lilu għall-użu tieghu skond ir-ricetta kif provdut fir-regolamenti msemmija u dan bi ksur tar-regolament 9 tar-Regoli tal-1939 dwar il-Kontroll Intern tad-Drogi Perikoluza (GN 292/39) kif sussegwentement emendati u bi ksur tal-Ordinanza dwar il-Medicini Perikoluza Kap 101 tal-Ligijiet ta' Malta, liema droga instabet f'tali cirkustanzi li kienu juru li ma kinitx għall-użu esklussiv tieghu;

c) Ukoll talli Shone Agius sar recidiv skond l-Artikoli 49 u 50 tal-Kap 9 tal-Ligijiet ta' Malta datati 20.01.1997 u 25.02.2000.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tal-10 ta' Lulju, 2012 fejn wara li rat it-Taqsimiet 4 u 6, l-Artikoli 22(1)(a), 22 (2) (b) (i) u 29 tal-Kapitolu 101 tal-Ligijiet ta' Malta u r-Regolamenti 4 u 9 tal-G.N. 292/1939, u l-Artikoli 49 u

Kopja Informali ta' Sentenza

50 tal-Kapitolu 9 tal-Ligijiet ta' Malta, sabet lill-imputat hati tal-imputazzjonijiet kollha dedotti kontrih, u tikkundannah ghal piena ta' erba' (4) snin prigunerija effettiva – li minnhom irid jitnaqqas kull zmien li l-hati ghamel taht arrest preventiv biss in konnessjoni mar-reati li hawn instab hati taghhom - u multa ta' tlett elef Euro (€3,000), li bl-applikazzjoni tal-Artikolu 14(2) tal-Kapitolu 9 tal-Ligijiet ta' Malta tista' tithallas b'rati mensili u konsekuttivi ta' mitt Euro (€100.00). L-ewwel pagament ghandu jsir mhux akar tard minn xahar mid-data li fiha l-hati jiskonta l-piena karcerarja li qed tigi b'din is-sentenza erogata, u ghall-dan il-fini r-Registratur ghandu jivverifika mal-awtoritajiet karcerarji din id-data. Pero jekk il-hati jonqos li jhallas pagament wiehed, il-bilanc jigi dovut minnufih u jigi konvertit fi prigunerija bir-rata ta' gurnata habs ghal kull hamsa u tletin Euro (€35.00) dovut.

Il-Qorti ordnat il-konfiska tal-flus ezebiti.

Rat ir-rikors tal-appellant Shone Agius pprezentat fir-registru ta' din il-Qorti nhar id-19 ta' Lulju, 2012 li permezz tieghu talab lil din il-Qorti tbiddel is-sentenza appellatata billi filwaqt illi :

- 1) Tikkonfermaha fejn l-ewwel Qorti sabet htija skond l-Artikoli 22(1)(a), 22 (2) (b) (i) u 29 tal-Kapitolu 101 tal-Ligijiet ta' Malta u r-Regolamenti 4 u 9 tal-G.N. 292/1939, u l-Artikoli 49 u 50 tal-Kapitolu 9 tal-Ligijiet ta' Malta;
- 2) Tbiddel il-piena erogata mill-ewwel Qorti ta' erba' (4) snin prigunerija effettiva u multa ta' tlett elef Euro (€3000) u taghti piena aktar adegwata ghac-cirkostanzi.

Fliet l-atti kollha processwali.

Rat il-fedina penali aggornata tal-appellant, esebita mill-prosekuzjoni fuq ordni tal-Qorti.

Illi l-aggravju tal-appellant li in succinct huwa is-segwenti :

1. Illi l-aggravju ta' l-appellant huwa car u manifest u jikkonsisti fil-fatt li l-piena erogata mill-Qorti tal-Magistrati hija, fil-kwadru kollu tal-fatti ta' dan il-kaz partikolari mhux f'lokha.

Irrizulta mill-provi illi fit-tlieta u ghoxrin (23) ta' Lulju tal-elfejn u erbgħa (2004) l-appellant gie arrestat flimkien ma' persuna ohra, Daniel Bonello, waqt li kienu go vettura l-Gzira. Hekk kif gew intercettati mill-pulizija l-appellant bela' pakkett eroina filwaqt li Daniel Bonello bela' zewg pakketti ohra. Fl-istqarrija tieghu l-imputat ammetta illi kien għadu kif biegh

Kopja Informali ta' Sentenza

dawk iz-zewg pakketti eroina lil Daniel Bonello. Fl-istess stqarrija ammetta li abbuza mid-droga eroina u kien ukoll ibieghha biex izomm il-vizzju tieghu. L-appellant kien accetta illi jikkopera mal-pulizija u ippartecipa f'controlled delivery illi spiccat b'success fejn giet arrestata terza persuna u mressqa l-Qorti fejn mistenni illi l-appellant jixhed f'dawk il-proceduri. L-appellant irregistra ammissjoni fis-seduta tal-hamsa u ghoxrin (25) ta' April tal-elfejn u tnax (2012) wara li l-Prosekuzzjoni kienet iddikjarat illi ghalqet il-provi taghha. U peress illi din l-ammissjoni saret seba' (7) snin wara li bdiet il-kawza l-Qorti dehrilha li ma kellhiex titratta din l-ammissjoni bhala wahda bikrija, ikkunsidrat il-fedina penali refrettarja tieghu, il-fatt li qed jibbenefika mill-artikolu 29 tal-Kap. 101 u wkoll ir-recediva, fejn f'sentenza tal-ghaxra (10) ta' Lulju tal-elfejn u tnax (2012) (fol 101) il-Qorti tal-Magistrati ikkundannat lill-appellant ghal erba' (4) snin prigunerija effettiva.

L-appellant hassu aggravat minn din is-sentenza u minnha interpona appell limitatament ghall-piena peress illi deherlu illi llum huwa bniedem riabilitat u ma jmessux jiskonta dik il-piena kollha, aktar u aktar meta kien daqshekk strumentali illi jigi mressaq traffikant quddiem il-Qorti.

Ikkunsidrat:

Quddiem il-Qorti tal-Appell xehed l-Ispettur Theuma fejn spjega illi l-appellant kellu problema tad-droga però kien assista b'mod pozittiv lill-pulizija; saret controlled delivery illi kellu ezitu pozittiv. Meta gew ghall-piena l-ispettur hass illi kellu jissuggerixxi sentejn habs effettivi u hekk ghamel lill-Magistrat, però jaf li l-Magistrat mhijiex marbuta b'dan is-suggeriment li kien ghamlu fil-miftuh. Xehed ukoll illi ma jiehux gost jaghmel dawn it-tipi ta' suggerimenti però f'dan il-kaz peress illi l-intervent tal-appellant kien determinanti ghall-kattura ta' traffikant hass illi kellu jaghmel dan is-suggeriment.

Marylyn Attard, probation officer, xhedet illi l-appellant ghandu hafna problemi medici – diehel u hierieg l-isptar. Fl-elfejn u tnax (2012) hareg mill-habs u kellu relapse però llum clean u s-sitwazzjoni ta' sahhtu ma tippermettix illi jerga' jaghmel uzu tad-droga – jekk jaghmel hekk ikun qed jipperikola serjament hajjtu. Illum l-appellant qed joqghod ma' ommu li minnha ghandu hafna ghajnuna.

Ikkunsidrat:

Jinghad mill-bidunett illi filwaqt li l-Magistrat mhuwiex marbut ma' suggerimenti ta' piena, gejjin minn fejn gejjin, anke jekk kongunti bejn il-Prosekuzzjoni u d-Difiza, ikun desiderabbli illi meta l-Magistrat ma taqbilx ma' tali suggeriment tiddikjara minn qabel dan in-nuqqas ta' qbil halli kemm id-Difiza kif ukoll il-Prosekuzzjoni ma jigux sorpriza bis-sentenza u jkunu jistghu u jidderigu u jaghtu pariri lil rispettivi klijenti jekk ikun il-kaz. Il-Magistrat f'dan il-kaz deherilha illi ma kellhiex tintrabat mas-suggeriment tal-Prosekuzzjoni kif kellha kull dritt taghmel u ghaddiet biex taghti s-sentenza taghha fejn tat ir-ragunijiet il ghala kellha timponi piena karcerarja effettiva oghla minn dak suggerit. Din il-Qorti ma thossx illi ghandha ticcensura lill-Magistrat fuq dawn ir-ragunijiet li huma logici u skont il-ligi li jwasslu ghat-terminu indikat mill-Magistrat fil-parti konkluzjonali tas-sentenza taghha. Però l-Qorti mhiex aversa ghall-fatt illi donnu din id-darba l-appellant verament qieghed jirriforma ruhu, forsi minhabba l-istat ta' sahthu illi hija tant hazina illi ma tippermettilux jabbuza mid-droga ghax jaf illi din id-darba jkun qieghed jipperikola serjament hajjtu. Ghalhekk forsi jkun il-kaz illi l-Qorti terga' tikkonsidra din il-piena fl-isfond ta' dak illi qalet il-probation officer Marylyn Attard u l-Ispettur Theuma minghajr ma jitwarbu r-ragunamenti u l-konsiderazzjonijiet tal-Qorti tal-Magistrati.

Ikkunsidrat:

Filwaqt li din il-Qorti tikkondividi pjenament l-argumenti migjuba mill-ewwel Qorti ssib illi tista' tvarja xi ftit il-piena billi taghmel uzu mill-fakultà moghtija lilha fid-diskrizzjoni tal-applikazzjoni taz-zieda bi grad minhabba r-recediva skont id-dispost tal-artikolu 50 tal-Kap. 9. Din il-fakultà taghti lok ghal temperament fil-piena minghajr ma tnaqqas xejn mill-argumenti migjuba mill-Magistrat fis-sentenza taghha.

Ghal dawn il-motivi taqta' u tiddeciedi illi tilqa' l-appell, tirriforma s-sentenza appellata billi tikkonfermaha fejn sabet htija fl-appellant u tirriformaha gahl dak li jirrigwarda l-piena fejn flok erba' (4) snin prigunerija effettiva tikkundanna lill-appellant ghal tlett (3) snin prigunerija effettiva u multa ta' tlett elef ewro (€3,000) bil-kondizzjonijiet l-ohra msemmija mill-Magistrat fl-ewwel sentenza.

< Sentenza Finali >

-----TMIEM-----